




ទស្សនាវដ្តី ផ្សាយដំណឹងខាងសាសនា និងអក្សរសាស្ត្រ

ឆ្នាំគំរប់ ១៣

ភាគទី ៣



ភ្នំពេញ

ការផ្សាយរបស់ព្រះរាជបណ្ឌិតសភា

ព. ស. ២៤៧៣

គ. ស. ១៩៥១



ព្រះរាជបណ្ណាល័យ កម្ពុជា

KAMBUJASURIYĀ

កម្ពុជសុរិយា

ជាទស្សនាវដ្តីចេញផ្សាយពីព្រះរាជបណ្ណាល័យ មួយខែពីរក្បាល

ឆ្នាំគំរប់ ១៣

ភាគទី ៣

គណៈរដ្ឋមន្ត្រីនៃសម្តេចសង្ឃនាយកទាំងពីរគណៈ

បានអនុញ្ញាតហើយ



ភ្នំពេញ

ការផ្សាយរបស់ព្រះរាជបណ្ណាល័យ

ព. ស. ២៤៨៣

ឆ. ស. ១៩៤១

បញ្ជីរឿង

១ - អំពីព្រះពុទ្ធសាសនាក្នុងប្រទេសឥណ្ឌូស៊ីន លោកអង់ទ្រី មីកូត រៀបរៀង	៣
២ - កាលពី ១៦ ខែមុននេះ	៤
៣ - ច្បាប់សុភាសិត របស់អ្នកទេពញីវិទ្យាសារពេជ្ជ នង (តមក)	១៣
៤ - ពន្យល់ការប្រទេសក្រិក រៀបរៀងតាមគោលការណ៍ផ្សេងៗនៃពន្យល់ការ លោក (តមក)	១៧
៥ - អតាមយកថា ខេមររស្មី រៀបរៀង	២៧
៦ - និទានរឿងព្រេងខ្មែរ: "រឿងអាឡេវី ២" របស់អ្នកទេពញីប្រាជ្ញាធិបតី យ៉ិន បាតិហ្វាន់ក្រុមព្រះរាជនិពន្ធ (តមក)	៣២

រូបក្រាវរឿង

ឧត្តរវន្ត - រូបតាងអប្សរនៅទ្វារចូលទិសខាងលិច	១
--	---

TABLE DES MATIÈRES

	Pages
1° Le Bouddhisme en Indochine par le Docteur ANDRÉ MIGOT....	3
2° Il y a 13 mois.....	9
3° Chbab SUBHASIT (Poème Khmèr) par Oknhā VONGSĀSĀRAPĒCH NONG (suite).....	13
4° Histoire de la Grèce, extraits de divers documents de l'Histoire Universelle (suite).....	18
5° ANĀMAYAKATHĀ par KHĒMARARANSĪ (suite).....	27
6° Conte populaire cambodgien inédit : " Légende de ALĒV II " par Oknhā PRACHNHĀTHĪBADEY YIN (suite).....	32

HORS TEXTE :

Angkor-Vat porte d'entrée Ouest: Apsaras.....	1
---	---



គតរវត្ត — រូបនារីអប្សរនៅទ្វារចូលទិសខាងលិច

អំពីពុទ្ធសាសនាក្នុងប្រទេសឥណ្ឌូស៊ីន

របស់ឱកាវ អង់ដ្រី មីកូត

“ឧមោ តស្ស ភកវតោ អរហតោ សម្មាសម្ពុទ្ធស្ស”

១.-មូលហេតុនៃការផ្សាយចូលមកនៃពុទ្ធសាសនាហ៊ិនយាន^(១)នឹងសាសនាព្រាហ្មណ៍ (ហិណ្ឌូ) ។

ឯមូលគល់ដើមនៃលទ្ធិសាសនាក្នុងប្រទេសឥណ្ឌូស៊ីន^(២) នឹងសាវតារសាសនាដែលផ្សាយចូលមកក្នុងដែនដីផ្ទាំងធំនេះ ទាំងខាងសាសនានឹងអារុធម៌របស់វណ្ណៀនោះ សព្វថ្ងៃនេះនៅតែដឹងតមើលឃើញមិនទាន់ជាក់ច្បាស់ ដោយមិនមានគោលចារឹកជំនាន់ចាស់ៗ ជាភស្តុតាងសាក្សីម៉ាមួន ។ តែដោយសារយើងបានដឹងប្រវត្តិពុទ្ធសាសនានៅប្រទេសវណ្ណៀនឹងបណ្តាគោលចារឹកដែលធ្លាក់នៅនឹងផ្ទាំងថ្មរបស់ព្រះបាទធម្មាសោកបានបង្ហាញឲ្យយើងបានយល់អំពីការផ្សាយចូលមកនៃព្រះពុទ្ធសាសនាទាំងនៅក្នុងដែនដីឥណ្ឌូស៊ីននេះ ទាំងពីសម័យដំបូង (ហេតុមក) ។

១ ឧកជាពាក្យថា ថេរវាទ ល្អជាតិពាក្យថា ហ៊ិនយាន ក៏ប៉ុន្តែពាក្យក្រោយនេះ យើងធ្លាប់ប្រើនឹងជាទីជ្រួតជ្រាបដឹងព្រលឹងគ្នាប្រើនឹងជាពាក្យមុន ។ ២ ត្រង់ពាក្យដែលហៅថា ឥណ្ឌូស៊ីននេះ មិនមែនត្រាន់តែរាប់រួមប្រទេសទាំងប៉ុន្មានក្នុងសព្វថ្ងៃនេះ (ឥណ្ឌូម, កម្ពុជា, កុងកង់និងកូស៊ីន) ទេ គឺគោរពរាប់រួមទាំងប្រទេសសៀមនិងភូមាផង ។ តាមផ្លូវសាសនានិងផ្លូវបំណេះក្នុងវិវាងប្រទេសអស់នេះតែងមានជាប់តមកកាន់ព័ន្ធបូងមកជាមួយគ្នា ។

ការផ្សាយចូលមកនៃលទ្ធផលសន្ទនានេះ ដោយសារតែសេចក្តីប្រឹង-
 ប្រែងរបស់គណៈសន្និ ទ័ន្ធអំណាចរបស់មហាក្សត្រព្រះអង្គនេះ ដោយ
 ទ្រង់ជាមហាក្សត្រដ៏ប៉ងប៉ងរៀន ១ អង្គ មិនមែនមានសេចក្តីដំណាល
 តែក្នុងពិធីរាជការពុទ្ធសាសនាប៉ុណ្ណោះទេ សូម្បីក្នុងពិធីរាជការលោកក៏មាន
 សេចក្តីដំណាលដែរ ។ នៅក្នុងរជ្ជសម័យរបស់ព្រះអង្គ ព្រះពុទ្ធសាសនា
 មានសេចក្តីបំរើទ្រង់រៀនណាស់ តាំងពីពុទ្ធសករាជ ២៧០ ដល់ ៣១៦
 (ខ្លះថាពុទ្ធសករាជ ២៧៣ ដល់ ៦៣៣) ហើយតាំងពីព្រះអង្គមានព្រះ
 ទ័យជ្រះថ្លានឹងពុទ្ធសាសនា ទ្រង់តាំងព្រះទ័យទំនុកបំរើសាសនាថ្មីនេះ
 យ៉ាងម៉ឺងម៉ាត់ ទ្រង់រៀបចំឲ្យល្អស្អាត ទ្រង់សិក្សាឲ្យចេះដឹងជ្រៅជ្រះ ទ្រង់
 ឲ្យប្រកាសផ្សាយពុទ្ធសាសនាឲ្យកាន់តែចំរើនច្រើនឡើងទៀតជាអនេក
 មិនមែនតែក្នុងប្រទេសឥណ្ឌាទាំងមូលទេ ទុកជាខាងក្រៅព្រំប្រទល់នៃ
 មហាណាចក្ររបស់ទ្រង់ដែលជាប្រទេសខាងក្រៅព្រំប្រទេសឥណ្ឌា ក៏
 ទ្រង់ឲ្យចាត់ការផ្សាយពុទ្ធសាសនាដែរ ។

កាលពីពុទ្ធសករាជ ២២៥ (ខ្លះថា ព. ស. ២៧៨) នោះទ្រង់ឲ្យ
 ប្រជុំសន្និសីទធ្វើតតិយសង្គ្រាមនាទៅក្នុងក្រុងបាតលីបុត្រ ខណៈនោះក្រុមជំនុំ
 សន្និបាតចាត់បញ្ជូនគណៈធម្មទូតជាអ្នកប្រកាសសាសនាជាចំនួនច្រើនឲ្យ
 ចេញទៅក្នុងអាស៊ីខាងមុខ និងចណ្តាប្រទេសដែលមានព្រំប្រទល់គ្នា

ទៅ ។ ប្រទេសផ្សេងៗដែលគណៈធម្មទូតចេញទៅប្រកាសផ្សាយពុទ្ធសាសនាមាន៧ប្រទេស ។ ប្រទេសដែលត្រូវព្រះថេរៈពិរុទ្ធគឺព្រះសោណៈនឹងព្រះឧត្តរៈចេញប្រកាសផ្សាយព្រះពុទ្ធដីការបស់ព្រះបរមសាស្តានោះចំពោះប្រទេស ១ ដែលហៅថា “សុវណ្ណកូមិ” ប្រែថាដែនដីមាស ប្រទេសនេះនៅជាខាងត្បូងច្រើនខាងកើតនៃប្រទេសឥណ្ឌា ដែលជាចំហៀងខាងកើត ស្រុកប៉េតូ, ដែនដីស្តួច អ៊ីរ៉ាដី នឹងប្រទេសកូម៉ាត្រាម ដែលជាប្រទេសមានជនជាតិមិននៅ ដែលជាជាតិមានសំដីភាសាដូចជាខ្មែរដែរ ។

តាមដែលពោលមកនេះមិនទាន់ធ្វើឲ្យយើងដឹងច្បាស់អំពីការទេសនាប្រកាសសាសនាដំបូងនោះនៅត្រង់កន្លែងណាទៅឡើយ ហើយហាក់ដូចជាពុទ្ធសាសនាមិនទាន់មានសេចក្តីចំរើនធំដុំទេក្នុងគ្រាោះ ។

មួយវិញទៀតតាមពួកអ្នកតែងរឿងជាច្រើនពោលថា ក្នុងសតវត្សរ៍ដំបូង មានពួកព្រាហ្មណ៍ពីស្រុកការណាត បាននាំយកសាសនាព្រាហ្មណ៍មកប្រកាសផ្សាយក្នុងស្រុកអស់នេះ ។ គេយល់ថា តាំងពីលទ្ធិសាសនារបស់ឥណ្ឌាជាដំបូងដែលផ្សាយចូលមកក្នុងប្រទេសឥណ្ឌាស្តីនេះ មានសាសនាព្រាហ្មណ៍នឹងពុទ្ធសាសនាលាយប្របល់គ្នាទើបយើងមើលឃើញ មានលទ្ធិសាសនាទាំងពីរជាប់គ្នារហូតមកថ្មីៗនេះឯង ។ លទ្ធិសាសនារបស់ឥណ្ឌាទាំងពីរនេះ បានផ្សាយចូលមកក្នុង

ប្រទេសកម្ពុជានឹងចម្បាំងមុនគេបង្អស់ ព្រោះមានសិលាចារឹកដាន់ចាស់
 បំផុតមួយនៅក្នុងប្រទេសឥណ្ឌូស៊ីន ជិតស្រុកញ៉ាត្រាង ក្នុងស្រុក
 អណ្តាមខាងត្បូង (ស្រុកចម្បាំងបុរាណ) ។ សិលាចារឹកនេះជាភាសា
 សំស្ក្រឹតតាំងពីសតវត្សរ៍ទី ២ ឬសតវត្សរ៍ទី ៣... (ពុទ្ធសករាជ ៦៤៣
 ដល់ ៧៤៣) នេះហើយដែលធ្វើឲ្យយើងដឹងច្បាស់ថា ក្នុងតំបន់នេះហើយ
 ដែលមានការរួចមករណ៍នឹងពុទ្ធសាសនាមកតាំងនៅ ។

លុះតមកបន្តិចទៀត យើងបានប្រទះឃើញភ័កតាំងមួយនៅតំបន់
 ស្រុកប៉ៃត្ន ដែលជាស្នាដៃរបស់លោកអ្នកប្រកាសផ្សាយសាសនា ឡូប
 ទៀត ឈ្មោះថា ពុទ្ធឃោសៈ លោកនេះជាអង្គការចារ្យមួយដ៏ល្បីល្បាញ
 បំផុតក្នុងសំណាក់ថេរវាទ ។ ព្រះពុទ្ធឃោសៈបានចូលទៅនៅក្នុងក្រុង
 អនុរាជបុរៈ ក្នុងរាជសំណាក់ស្តេចមហានាម ពោលតាមក្រុមព្រះ
 រាជនិពន្ធនៃប្រទេសស៊ីឡង់នៅខាងដើមនៃសតវត្សរ៍ទី៥... (ពុទ្ធសករាជ
 ៧៤៣) ។ កំណត់នេះត្រូវនឹងទំនៀមប្រវេណីពីបុរាណរបស់ភូមាថា ក្នុង
 សម័យជាមួយគ្នានេះ ព្រះពុទ្ធឃោសៈនិមន្តមកដល់រដ្ឋសមុទ្រម៉ាកាបង
 ព្រោះហេតុនេះហើយ បានជាមានសេចក្តីដំណាលក្នុងធម្មបទបាលីក្នុងប្រ-
 ទេសឥណ្ឌូស៊ីននេះ ។

សរុបរួម - វិសេសឡាយពុទ្ធសាសនាដំបូងរបស់ប្រទេសឥណ្ឌូ-
 ស៊ីននេះ ជាពូជហ័នយាន សឹងមានគោលចារឹកតាមភូមិសាស្ត្រនៅក្នុង

ស្រុកកូនានីស្រុកសៀមស្រាប់ ។ តំបន់នេះហើយដែលជាទ្វារប្តូរជា
 ផ្លូវចូលមកនៅនៃលទ្ធិសាសនារបស់ឥណ្ឌា ទើបជាហេតុឲ្យពុទ្ធសាសនា
 នឹងព្រហ្មញ្ញសាសនាផ្សាយចូលទៅក្នុងប្រទេសហ្វូណានយ៉ាងឆាប់រហ័ស
 ព្រមទ្រាំ គឺក្នុងប្រទេសដែលហៅថា ក្រុងកម្ពុជាសព្វថ្ងៃនេះ នឹងប្រទេស
 លាវខាងត្បូង ។ មានព្រះបេរុជាតិឥណ្ឌា ១ អង្គឈ្មោះព្រះនាគសេនៈ ៗ
 នេះហើយដែលក្សត្រប្រទេសហ្វូណានទ្រង់ព្រះនាមកោណ្ឌព្រាជយវរ្ម័ន
 ទ្រង់បញ្ជូនទៅគាល់ស្តេចបក្រពត្តិស្រុកចិននោះ នាំឲ្យយើងបានដឹងលក្ខ
 ខ័ណ្ឌដោយសារសេចក្តីរាយការដែលលោកបានធ្វើទុកក្នុងឆ្នាំ ៤៨៤ . .
 (ពុទ្ធសករាជ ១០២៧) ។ ក្នុងសេចក្តីរាយការនេះ ព្រះ
 នាគសេនបានបង្ហាញឲ្យឃើញច្បាស់ថា លទ្ធិសាសនាទាំងពីរនេះសាយ
 ភាយពាសពេញទាំងស្រុកហ្វូណាន គឺសាសនាព្រះមហេស្វរៈ (សិវៈ)
 និងពុទ្ធសាសនា ។

ការផ្សាយចូលមកនៃលទ្ធិសាសនាទាំងពីរនេះ សឹង
 មានអាការស្របគ្នាគ្នាល្អណាស់ មានអាការសន្សឹមៗ ចូលមកក្នុងស្រុកខ្មែរ
 ដោយស្រួល ដោយលោកសង្ឃពុទ្ធសាសនាខ្លះ ដោយពួកព្រាហ្មណ៍ខ្លះ
 ពួកអ្នកជំនួញខ្លះ ពួកជានិរចនាខ្លះ ពួកអ្នកត្រាប់រន្តិកខ្លះ ។ មួយ
 វិញទៀត សាសនាទាំងពីរនេះមានសេចក្តីបំរើទៀងទាត់គ្នាស្មើគ្នា នឹង
 មានអាការច្របូកច្របល់គ្នា ទើបយើងមើលឃើញច្បាស់ឲ្យស្នាមគំនូស

នៃការប្រែប្រួលខាងលទ្ធិសាសនាក្នុងមហា អាណា ចក្រខ្មែរ រហូតមកដល់
 សតវត្សរ៍ទី ១៣ (ពុទ្ធសករាជ ១៧៤៣) ។ គេបានប្រទះឃើញក្នុង
 ចំណោមប្រាសាទដែលបានកសាងឡើងមុនសម័យអង្គរនោះ នៅតំបន់ខ្លះ
 មានដំកល់រូបសិវលិង្គ ឬរូបព្រះវិស្ណុ និងរូបព្រះសិវដែលហៅថា ព្រះ
 ហរិហរៈ ចួនកាលនៅតំបន់ខ្លះមិនមានសោះ មានតែព្រះពុទ្ធរូបដូចជា
 នៅមង្គលបុរី ។

(មានតទៅទៀត)

កាលពី ១៦ ខែមុន

កាលពីថ្ងៃ ២៥ ខែកុម្ភៈ ឆ្នាំ ១៩៣៧ វេលាម៉ោង ១៧, ៣០ នាទី
មានបណ្តាជនជាច្រើនឈរនៅមុខមន្ទីរក្រុមយោសនាការ ក្រុងព្រៃ
នគរ ។

មានហេតុអ្វីនៅទីនោះប៉ុន្មាននាក់នៅចាំស្តាប់ការផ្សាយសេចក្តីអ្វីបម្រែក
ប្រែកពីធម្មតា?

ទេ! បណ្តាជនទាំងនោះមិនមែនឈរចាំស្តាប់ដូច្នោះទេ គឺមកមើលរថ
យន្តដែលជូនពួកកុមារីថែទាំដេសដែលមានវិជ្ជាបានសញ្ញាបត្រសាលា
វិទ្យាល័យ ៥៦ នាក់ទើបនឹងមកដល់ ។ កុមារីទាំងនោះ គឺរាជការបារាំង-
សែសដែលនៅប្រទេសឥណ្ឌូស៊ីនបានបង្ហូរឲ្យមកមើលស្រុកទាំងឡាយ
នៅដែនប្រទេសឥណ្ឌូស៊ីន ។

លុះចុះពីរថយន្តមក ពួកកុមារីទាំងនោះក៏នាំគ្នាលើលាចូលទៅ
កន្លែងវិទ្យុសព្ទ ។ នៅវេលាល្ងាចនោះយើងចាំច្បាស់ថា គ្រឿងវិទ្យុសព្ទ
របស់យើងបានទទួលផ្សាយសេចក្តីអធិប្បាយដោយរីករាយអំពីការមេត្រី
របស់ថែនីបារាំងសែស ហើយនឹងសេចក្តីប៉ងចង់ឲ្យប្រទេសថែនីន
ប្រទេសឥណ្ឌូស៊ីនបារាំងសែសរួមគ្នា ដើម្បីឲ្យចំណេះវិជ្ជាប្រទេសទាំង
ពីរនេះបានបេះដឹងដូចគ្នាឡើង ។ មានប្រទេសខ្លះចំណេះវិជ្ជាស្មារតីភិប
ពន្ធពេក ។

ខ្ញុំបាននិយាយថាមានកុមារ ៥៦ នាក់ ចូរកសុភាពហើយជាអ្នកមាន
 សញ្ញាបត្រដោយច្រើន បានចូលទៅក្នុងកន្លែងវិទ្យាស្ថានសព្វ មានកុមារ
 មួយនាក់បានមកឈរនៅមុខគ្រឿងវិទ្យាហើយបានថ្ងែងជាភាសាបារាំង-
 សៃសង់សំខាន់ ថាពួកក្រុមនានានឹងខ្លួននាងមានសេចក្តីរីករាយជាទីបំផុត
 ដោយគេទទួលរាក់ទាក់គ្រប់គំបន់; ពួកក្រុមនានានឹងនាងសន្សំមថា “នឹង
 បានយល់មិត្តភាពប្រទេសឥណ្ឌូស៊ីន, នឹងទៅលេងនឹងនាងឯប្រទេស
 ថៃវីញ” ហើយមុននឹងបញ្ចប់សេចក្តី នាងបានសុំពរថា សេចក្តីមេត្រីរបស់
 បារាំងសៃស - ឥណ្ឌូស៊ីននឹងថែសុំឲ្យវឌ្ឍនាការជាយូរអង្វែងតទៅ ។

តមក មានកុមារមួយទៀតមានរូបល្អឯក បានចូលមកមុខគ្រឿងវិទ្យា
 សព្វហើយបានអធិប្បាយជាភាសាអង់គ្លេស បើប្រសិនជាពិតដូចខ្ញុំចាំ
 នាងនោះប្រហែលជាអធិប្បាយសរសើរអំពីក្បាច់រចនារបស់ខេមរជាតិ
 ហើយថ្ងែងសេចក្តីស្ងប់ស្ងែងដោយបានឃើញដំណែលប្រាសាទបន្ទាយ
 ខ្មែរ ។

ចុងបំផុត មានកុមារមួយទៀត បានអធិប្បាយជាភាសាថៃដូចនាង
 មុនទាំងពីរ ដើម្បីឲ្យមាតាបិតាញាតិកានឹងមិត្តសម្លាញ់ដែលនៅឯស្រុក
 ដឹងថា នាងទាំងឡាយដល់ទៅទីតំបន់ណាៗ ហើយ ។

ភាសានៅកន្លែងវិទ្យារបស់យើងក្នុងវេលានោះត្រជាក់ត្រជុំ ជាទឹក

រាយដីប្រសើរ យើងទាំងអស់គ្នាបានជឿជាក់ថាពាក្យដែលស្រីកែវជាដំណាងប្រទេសថៃឡង់ បានថ្លែងដូចខាងលើនេះជាពិតប្រាកដតែម្តង ។

អឡូកែនេះ យើងបានយកកាសែតដែលនិយាយអំពីដំណើរកុមារទាំងនោះមកមើលឡើងវិញ យើងភ្ញាក់ខ្លួនដោយបានឃើញសុទ្ធតែរូបរាងរបស់លោកនាយកប្រទេសកម្ពុជា បានឲ្យសព្ទសាធុការពារដល់ពួកកុមារដែលមកទាំងប៉ុន្មាន ឲ្យបានសេចក្តីសុខក្សេមក្សាន្ត ហើយបានអធិប្បាយគេទៅទៀតថា :

“ នៅឧកាសដែលប្រទេសនឹងប្រទេសពន្លឺត្តា ច្រើនយ៉ាងដូច្នោះ ខ្ញុំមានសេចក្តីសោមនស្សដោយបានឃើញថាប្រទេសនានាឥតលះបង់វិជ្ជាស្រុករបស់នាងទេ ហើយថែមទាំងទទួលរៀនយកវិជ្ជាខាងបស្ចឹមប្រទេសដោយសោមនស្សទៀតផង ។

នែអ្នកស្រី, នាងក្រមុំ! អ្នក, នាងទាំងឡាយរាប់ថាស្រីចាស់ជាតិអ្នក, នាងទាំងអស់ ព្រោះខ្ញុំទុកអ្នក, នាងទាំងឡាយដូចជា អាយតនៈសម្រាប់ភ្ជាប់អារ្យធម៌ទាំងពីរ (គឺអារ្យធម៌ថៃនិងអារ្យធម៌បស្ចឹមប្រទេស) បានទាំឲ្យជួបគ្នាហើយបានចញ្ចូលគ្នាដោយនយោបាយ ដើម្បីឲ្យបានចំរើនដោយស្រួល ឲ្យបានផលប្រយោជន៍ បើប្រសិនបើជួបគ្នាដោយបំណងចង់អ្នកដាក់គ្នា អារ្យធម៌ទាំងពីរមុខជាទន្ទឹមគ្នា ហើយនឹងទ្វេភាពឆ្ងាយពីគ្នាពុំលែងឡើយ” ។

“បើគិតអំពីចំណេះវិជ្ជាវិញ បណ្តាជនដែលយកចិត្តទុកដាក់តែងតែ
នឹងរកយោបល់យល់ឃើញជាដរាប បើបានព្រមព្រៀងគ្នាយ៉ាងដូច្នោះ
ហើយ នឹងចំណេញបានចេះវិជ្ជាដែលបណ្តាជនប្រទេសនីមួយៗ រក
ឃើញ” ។

“ខ្ញុំគិតថា សេចក្តីរីករាយនឹងរលាយបង់ ប្រសិនណា បើបណ្តាជន
ប្រទេសដទៃត្រូវបានស្គាល់គ្នារឿយៗ ។ ហេតុដូច្នោះ ដំណើរដែលអ្នក,
នាងភ្នំមកប្រទេសឥណ្ឌូស៊ីននេះ នឹងនាំឲ្យចំណងមិត្តមេត្រីដែលចង
ប្រទេសថៃឡង់នឹងប្រទេសកម្ពុជាកាន់តែជាប់ឡើងទៀត” ។

ពាក្យនេះឥឡូវឃើញសំខាន់ណាស់ សំខាន់ជាងគាលដែលកំពុង
ថ្ងៃទៅទៀត ព្រោះពាក្យនេះនាំឲ្យបណ្តាជនដែលនៅក្រៅដែនយើង
គិតពិចារណា ហើយយល់ច្បាស់ថា អ្នកណាមានចិត្តបំផ្លាញនឹងវាយអ្នកជិត
ខាងរបស់ខ្លួនមុន ។

នេះ

ច្បាប់សុភាសិត

ប្រសើរពេកពិត	ប្រើតីគាហ៍
បន្ទូលព្រះពុទ្ធ	បំហុតទេស្នា
ឲ្យអស់ទាំងមហា	ជិនដឹងត្រង់ត្រាប់ ។
និព្វានប្បបូយោ	ហោតុ មេ ។

របស់

ឧកញ៉ាវិង្សសារពេជ្ជី និង បាងហ្វាងក្រុមរាជបណ្ឌិត

ក្នុងរាជ្យព្រះបាទ សម្តេចព្រះហរិក្សរាមាឥស្សរាធិបតី

(ព្រះអង្គជួន) ។

(តមក)

ចំហុកផល សកកប្ប រយក៏ល្បឿនបាត់ ។ ពាក់ចំរើស្បែក បានផល
មួយពាន់ កាលកប្បទៀងទាត់ ចប់ត្រៃសរណា- គមនាផលខ្នាត
មួយសែនក៏ល្បឿន បាត់បានបុណ្យថ្ងៃ ។ នាអ្នកកាន់សីល ព្យាយាម
ពុំខ្លួន នឹងព្រះវត្ថុត្រឹម បានថ្វាយបង្គំ ប្រណម្យសព្វថ្ងៃ ផលបុណ្យ
បានត្រៃ ឯកអន្ត ។

១១ - មិត្តសត្យ កលុសធម្មេ សុខេនវិជ្ជិ ជុ-
សេនា- រិមតាបរិ ធនសម្បជំ អន្តិចិជ្ជិ ។ ពាក្យនេះ
លោកថា នរម្ពកណា ចង់ចង់មេត្រី ឲ្យមានពាក្យសត្យ បរមត្ថវាទី
ពោះរៀនធម៌ក្តី កុំមុសាវាទ ។ ពោះបើនឹងរៀន ចំណេះរបៀន អាគម
សិល្បសាស្ត្រ ឲ្យមានត្រណម គង់គមកុំឃ្លាត បើនឹងប្រសុប្រា- ថ្នា
ចង់បានស្រី ។ ឲ្យមានពាក្យនោះ ផ្អែមល្ហែមតំពោះ ជាមិត្រមេត្រី
ចង់មានសម្បត្តិ ថេរវិគុវឌ្ឍ យ៉ែនយូរកុំបី បៀតបៀនទ្រព្យគេ ។

១២ - យោអនន្តំ វិទិត្យានំ ជិវាគាលេ សហស្ស-
កំ បិជ្ជំរោគេ ព្យាធិសតេ មរណំឯកំ ។ លោកថា នាកាល
នៅក្នុងពេញពាល កាត់សព្វខ្លាំង ចែកចាយធនធាន ជាពានសេដ្ឋី
ធ្វើមួយកំឡាំង បានមួយអន្ត ។ លុះខ្លួនចាស់បាន ធ្វើបុណ្យឲ្យបាន
មួយជាមួយពាន់ កាលខ្លួនមានព្យាធិ អាពាធខ្លួន ឲ្យបានមួយគុណ
បានមួយរយនៅ ។ កាលខ្លួនមរណ៍ចាក ហ៊ានលែងលះលោក ចេញ

ពោលកូនទៅ ធ្វើបុណ្យបន្ទោះ ចំពោះជូនទៅ មួយជាមួយទៅ ដើម
ដែលវិញណា ។

១៣ - សុទិធនំ គេហោវំ មិត្តភវិយា កច្ចុន្តិយេ
កាលេវរា វិវិជ្ជា បុញ្ញាមិត្តំ ។ ព្យាធិបិទ្ធ- កាលេវរ-
មិត្តោសមំ មរណកាលេ ធម្មេវំ មិត្តោមំ មរណេកេ ។
ធមិថាឋានបិគ បើបានបាំងបិទ ជុំជិតគេហេ វិភវិយាយំ មិត្តុន្តេ
ជាមិត្រវេ វិទុត្តមោ ។ កាលណាបើបាន ចរចេញចាកឋាន ទៅ
ទូរគោ អង្គអនាមំ មិត្តុបុញ្ញោ វិជ្ជាសេដ្ឋោ ជាមិត្តវំ ។ កាលកើត
អាពាធ ជាពេករូបព្យាធំ បិទ្ធារូបំ បៀតបៀនទល់ទុក្ខ ពុំសុខកាយំ
ឯទុសមំ ជាមិត្រអាត្មា ។ កាលខ្លួនមរណ៍ទៅ លះលែងលំនៅ ភូមិកនា
មនុស្សា មានតែព្រះធមិ សម្មាថ្លៃថ្លា ជាមិត្រស្នេហា ពំនាក់រូបោ ។

១៤ - អហាតស្សា សន្តិទាណា សហស្សបុណ្ណោ
ចសង្គ្រាមំ សន្តិសហស្សោ រាហុចច្ឆោ ចអនន្តំ ។

លោកថាឲ្យបាន ថ្ងៃពុំសីលបាន ផលរយកំឡាំង ឲ្យបានថ្ងៃ
ពេញ បុណ្ណមិយំ សហស្សគុណំ បានបរិបូណ៌បុណ្យ ។ ថ្ងៃមហា
សង្គ្រាមំ ឲ្យបានសោតបាន ផលមួយសែនគុណ ថ្ងៃគ្រោះបើបាន
ឲ្យបានទ្រព្យធន បានមួយអនន្ត- គុណផលសេដ្ឋំ ។

១៥- បស្សសលា សរោសា វាទិសច្ចំ តស្សស-
 រោ រសោវំ ទិគុវិយំ រសោតាលា ។ មលាទាបេ រសោ-
 ភវេ ធនុសង្កា- មចរសោ កាមយោតុន្តា រសោអាហា-
 រសរសោ ។ ឆាកាវិទិ- ច្ចយកវិ រសោធម្មោ តិលាកាទំ
 វិសេដ្ឋោ អាចរិយោ បកាសិតា ។ រិសក្រសាល ត្រិកាល
 ខ្សៅខ្វា សាន្តសោមនស្ស ពុំស្មើតតុកុ សាន្តសុចចិត្តា រិសវេចា
 ពុំស្មើពាក្យសត្យ ។ សូរក្នុងដៃ ពុំស្មើស្រវៃ ពួលចឡើងខ្នាត
 រសអកុសល អំពល់បាបបាត មិនក្រអួតកាត់ ស្រឡាញ់បាបបាន ។
 រសឯចម្បាំង សឹកសោតតតាំង គ្រឿងគ្រប់ប្រុងប្រាណ ពុំស្មើធម៌យ
 វាតវិបាញ់បាន រសកាមាមាន មិត្រមូលវាស្នា ។ មិនក្រនឹងភ្លោះ ក្រ-
 មុំកាន់កោះ ក្នុងកើតកាមា ឯអស់អាហារ ត្រិកាលផង- រសវែងពិសា
 មិនក្រនឹងឃ្លាន ។ រិសបង្គាប់ សេចក្តីប្រៀបប្រាប់ ពុំស្មើអ្នកមាន
 ប្រាជ្ញាល្អាសវៃ រសត្រិតពហុន ប្រសើរសោតមាន តែព្រះធម្មា ។

១៦- ជាណាសយេ កជតាន្តេ វមិកយា គមេអប្ប-
 ទសតថា មិត្តទារា វិកវខ្សែ ។ ចង់ដឹងពុកអា- មាគ្យគាល់
 ក្សត្រា ជាម្ចាស់សិវេ ចេញអង្គុយគាល់ ផ្ទាប់ផ្ទាល់វេះវេ ដឹងចិត្ត
 ញាតិប្រៃ កាលកើតភ័យខ្លី ។ ទោះទូរចង់ជាក់ ដឹងចិត្តភ្នំម្រាក់

សំឡាញ់ភ្នំប្រិយ កាលកើតកម្មកល ដួចដល់មានក្តី ចង់ដឹងពុតស្រី
កាលថ្ងៃសំឡាញ់ ។

១៧- យោចពាលោ ស៊ីត្តិធីតោ អត្តសុភា- ធីតោ-
ធនំ លទ្ធិវិជ្ជា- សេតិបរា- ភវតោមុខំ ។ នាអ្នកខ្មៅល្ងង់
វង្វែងចិត្តចង់ ស្រឡាញ់ល្បែងខ្លាំង ល្បែងស្រីល្បែងស្រា បៀបា
ស្តាំតាំង ធនធានដំណាំង ស្រើបស្រាលពុំជូន ។ អ្នកនោះនឹងមាន
ភ័យភិតព្រួយប្រាណ ដំនៀលអង្គអ- ង្គធានខ្នាតខ្មាយ ខូចខាយទ្រព្យ
ធន ទល់ទុក្ខទុរន លុះបរលោក ។

១៨- យោរូបយោ- ពូនសម្បជ្ជោ វិសាលកុលំ
សុសម្ពវា វិជ្ជាហ័នំ នត្តិកន្ធិ វេក្កីសុតោ ។ អាថ៌អ.
ធិប្បាយ បន្ទះស្រេចស្រាយ បទបាលីថា អ្នកណាមួយមាន សន្តាន
ថ្លៃថ្លា រូបពងសោភា សុភាពរាបសារ ។ បើឥតចំណេះ ប្រាជ្ញាពុំចេះ
សិល្បសាស្ត្ររោហារ ពុំពេញជាមនុស្ស ទុរយសត្តករ ដួចកល់
ផ្កាចារ ឯងឥតគន្លំ ។

១៩- ស៊ីត្តិធីតោ រូបំបុរិសោ ធនកុលំ សម្បជ្ជាម
ពលវិសំ រាជាធាមំ ធនពាលោ ។ ពាក្យពិតធម៌ថា ស្រីយក
រូបជា ទ្រព្យអង្គអត្តោ ប្រិយយកទ្រព្យ ដាក់ជាវង្ស វង្សវរោ

(មានត)

ពង្សាវតារក្រិក (តមក)

វគ្គទី ៣

អំពីសង្គ្រាមក្រិកដំបូង

ពួកក្រិករួមគ្នាទ្បើងគ្នាគ្រប់លំដាប់នឹងពួកម៉ែត្រូនីនិងពួកប៊ែរ្ស៊ី ក្នុងរាជ
 កណ្តាលសតវត្សរ៍ គឺតាំងពីពុទ្ធសករាជ ៣៤ ដល់ពុទ្ធសករាជ ៨៥ (មុន
 គ្រិស្តសករាជ ៥០០ ដល់ ៥៤៧) ។ យើងបានដឹងរឿងរ៉ាវពង្សាវតារ
 សង្គ្រាមត្រានេះបានល្អិតល្អន់ដោយសារអ្នកប្រាជ្ញពង្សាវតារជាតិក្រិកម្នាក់
 ឈ្មោះ ហេរ៉ូដូត បានដំណាលសេចក្តីយ៉ាងពិស្តារទុកក្នុងកាលដែល
 ខ្លួនមានជីវិតនៅឡើយ ក្នុងវេលាភើតចម្បាំង ។ សង្គ្រាមត្រានេះ ពួក
 ក្រិកបានប្រុងប្រៀបការពារឥស្សរភាពរបស់ខ្លួនយ៉ាងក្លាហាន ហើយមាន
 ជ័យជំនះយ៉ាងប្រពៃ ដែលគួររាប់ថាជាគ្រាដំបូងដែលពួកឧបមានជ័យ
 ជំនះពួកអាស៊ី ដែលគួររាប់ថាពួកប្រជាធិបតេយ្យមានជ័យជំនះពួករាជ-
 ធិបតេយ្យ តែគង់មិនមែនពួកមានអារ្យធម៌ឈ្នះពួកអនារ្យធម៌ ដូចមាន
 ក្នុងពង្សាវតាររបស់បារាំងខ្លះនោះទេ ព្រោះតាមដោយពិត ពួកម៉ែត្រូនីន
 ពួកប៊ែរ្ស៊ីក្នុងសម័យជាមួយគ្នានេះ មានសេចក្តីចំរើនប្រហែលក្រិកប្តូជាង
 ក្រិកទៅទៀត ។

ហេតុដែលកើតចម្បាំងឡើងក្នុងគ្រានេះ ដោយហេតុពួកក្សត្រិប័រ្ស
 ត្រូវការកែតម្រូវខ្លួនទៅទិសខាងលិច ព្រោះខេត្តរបស់ក្សត្រិ
 ជាវិយុស របស់ប្រទេសប័រ្សនោះ មានសមុទ្រខ្សាច់នឹងសមុទ្រទឹក
 ព្រមទាំងក្នុងដែលឆ្លងកាត់បានដោយលំបាកស្នាក់នៅពីខាងមុខ ។ ផ្លូវ
 ដែលស្រួលជាប់ផុតនោះគោងផ្សាយអាណាខេត្តមតខាងប្រទេសក្រិក ។
 ហេតុនេះបានជាប្រទេសប័រ្សផ្ដើមចាប់យកពួកក្រិកដែលនៅក្នុងអាស៊ី
 មករួមនៅក្នុងអំណាចទាំងអស់ ហើយនៅមានបំណងចង់ផ្សាយអំណាច
 ចូលមកដល់អាណាខេត្តរបស់ក្រិកថែមទៀត ដែលពួកម៉ែត្រូនីសពួកប័រ្ស
 យល់ថាគង់នឹងវាយយកបានដោយស្រួល ព្រោះប្រទេសក្រិកទាំងឡាយ
 ក្រៅពីស្រុកស្ប៉ាតមួយចេញ មិនមានប្រទេសណាវែងប៉ុន្មានក្នុងកំឡាំង
 ចម្បាំង ។ ទុកជាស្រុកអាថែន្ស៊ីខ្លាំងតូចតែខាងហត្ថកម្មនឹងពាណិជ្ជកម្ម
 ក្រៅពីនេះហាក់ដូចជាមិនមានអាណាចក្រដទៃវែងប៉ុន្មាននឹងទប់ទល់នឹង
 កំឡាំងរបស់ប្រទេសប័រ្សបាន ។

សង្គ្រាមវាងពួកក្រិកនឹងពួកប័រ្សនេះ ចែកចេញជា ៣ ជ្រា គឺ:

១ សម័យក្សត្រិជាវិយុស - សង្គ្រាមកើតឡើងកាលពីពុទ្ធសករាជ ៤៣
 កើតនៅស្រុកមិលេត៍។ នេះជាស្រុកតូចៗមួយនៅក្នុងអាស៊ី ប្រជាជនជា
 ពួកអ៊ីអូនីយ៉ែនដែលជាចំណុះពួកប័រ្សនោះតាំងបះបោរចលាចលឡើង ។
 ឯពួកអាថែន្ស៊ីដែលចាំតែគន់មើលចន្លោះទុកសន្តិភាពជាប់អំណាចរបស់ពួក

ប្រែរឿងក្នុងជួយកំឡាំងពួកបះបោរ ហើយនាំគ្នាដុតបំផ្លាញមន្ទីររដ្ឋបាល
របស់ប្រែរឿងចេញអស់ ហើយនៅឧកាសនេះឯង ស្រុកក្រិកដទៃទៀត
ដែលនៅក្នុងអំណាចរបស់ប្រទេសប្រែរឿងក្នុងទ្វីបអាស៊ី ក៏នាំគ្នាបះបោរឡើង
ដែរ ដោយមានសង្ឃឹមថាស្រុកក្រិកធំៗដូចអាថ៌ន្សំឬស្ប៉ាតនឹងចូល
មកជួយជាកំឡាំងគទៅ តែដារិយុសគ្រូប្រទេសប្រែរឿងបានអាស្រ័យកំ-
ឡាំងជំនួយពីពួកហ្វេនិសៀង ទើបប្រាបប្រាមពួកក្បត់បានរាបសាក្នុង
រយៈវេលា ៦ ឆ្នាំ ។

ការដែលស្រុកក្រិកតូចៗ កើតបះបោរចលាចលឡើង ដោយបាន
កំឡាំងជំនួយពីស្រុកធំៗ ដូចជាអាថ៌ន្សំជាដើមដូច្នោះ ទើបដារិយុសមាន
ព្រះទ័យចង់ព្យាបាទអាថ៌ន្សំ លុះតមក ៣ ឆ្នាំទៀត ក្នុងពុទ្ធសករាជ ៥១
ក៏បញ្ជូនកងទ័ពចេញពីប្រទេសប្រែរឿងជាដំបូង តែទូកដែលផ្ទុកទាហាន
នោះត្រូវខ្យល់ព្យុះបក់បោកបែកកណ្តាលផ្លូវអស់ទៅ ។

លុះពីរឆ្នាំតមក ក្នុង ព. ស. ៥៣ ដារិយុសក៏បញ្ជូនរាជទូតទៅ
កាន់ស្រុកផ្សេងៗ របស់ក្រិក ដើម្បីឲ្យស្រុកក្រិកទាំងឡាយព្រមនៅជា
ចំណុះដោយស្រួល កុំបីគិតគូរបះបោរចលាចលឡើយ ។ ស្រុកខ្លះ
ដែលខ្លាចប៉ុណ្ណាអំណាចរបស់ប្រទេសប្រែរឿងក៏មិនហ៊ានរឹងទទឹង ព្រមនៅ
ជាចំណុះ លើកលែងតែអាថ៌ន្សំនិងស្ប៉ាតដែលប្រែត្រឡប់ជាចាប់អគ្គ-
រាជទូតប្រទេសប្រែរឿងសម្លាប់ចោលទៅ ជាគ្រឿងសំដែងថានឹងប្រកាស

សង្គ្រាម ហេតុនេះជាវេលាមិនយូរប៉ុន្មាន ក៏មានទូកចម្បាំងរបស់ប៊ែរ្ស័រ
ចំនួន ៦០០ នាំទាហានមកឡើងនៅទីវាលមួយ ហៅថា ម៉ាកកុង មាន
ចំងាយពីស្រុកអាថែន្ស៍ ៧ គីឡូម៉ែត្រប៉ុណ្ណោះ ។

ក្រុងអាថែន្ស៍បានពោលមកហើយថាមិនមានកំឡាំងខ្លាំងពូកែខាងពិ-
ជ័យសង្គ្រាមប៉ុន្មានទេ ទាំងជើងខ្លួនច្បាស់ថាមិនអាចនឹងទប់ទល់តែជន
កំឡាំងទ័ពដ៏ធំសំបើមរបស់ប៊ែរ្ស័រតាមទំនើងខ្លួនឯងបាន ទើបទំព្យាយាម
សុំជំនួយពីស្រុកដទៃទៀត តែមិនសម្រេចតាមបំណង ក្រុងអាថែន្ស៍ក៏ត្រូវ
តែទំប្រឹងតទល់តែម្នាក់ឯង ។ ចួនជាមានគ្រោះល្អណាស់ ក្រុងអាថែន្ស៍
បានមេទ័ពម្នាក់យ៉ាងចំណាប់ ឈ្មោះ មិល្លីអាត បានទំព្យាយាមទប់ទល់
ទាល់តែប៊ែរ្ស័រវាយយកជ័យជំនះពុំបាន ក៏លើកលែងច្បាំងហើយលើកទ័ព
ត្រឡប់ទៅស្រុកវិញ ។ គ្រានេះហើយដែលក្រុងអាថែន្ស៍ឈ្មោះថាបាន
ជួយស្រោចស្រង់ពួកក្រិកទាំងពួងឲ្យមានឥស្សរភាពឡើងវិញ (មុន
គ.ស. ៤៧០ ព.ស. ៥៣) នេះគួររាប់ថាជាគ្រាផុតចម្បាំងលើកទី ១ ។

២ សម័យដែលជាវិយុសទិវង្គតភិក្ខុ ព.ស. ៥៧ - ក្សត្រិកន្ត្រីនេះមិនទាន់បាន
ធ្វើការសន្តិសិកទេ ប៉ុន្តែក្សិរវិសេស រាជបុត្ររបស់ជាវិយុសបានធ្វើតាម
លំអានព្រះរាជបិតា ហើយបានប្រុងប្រៀបត្រៀមច្បាំងមិនមែនត្រឹមតែគត
ច្បាំងយកស្រុកអាថែន្ស៍ប៉ុណ្ណោះទេ ថែមទាំងមានបេតនាប៉ុនប៉ងនឹងទិ-
លាយបង្ខំកំឡាំងកងទ័ពរបស់ក្រិកទាំងអស់ឲ្យវិនាសផង ទើបចាត់

បញ្ជូនកងទ័ពដ៏សំបើមមហាមា ។ អ្នកប្រាជ្ញជនិក្សវត្តារក្រិកពោលទុកថា
 កងទ័ពដែលក្ស័រវៃសសលើកមកត្រានោះ មានចំនួនមនុស្សដល់ទៅ
 ៥.០០០.០០០នាក់ ក្នុងចំនួននេះមានទាហានប្រមាណ ២.៦០០.០០០
 ក្រៅពីនេះជាមនុស្សបំរើរបស់ទាហាន ។ ស្រុកចំណុះផ្សេងៗ របស់ប័ររ៉ូ
 ក្នុងទ្វីបអាស៊ី ដូចជាហ្វេនស៊ីនីនីអេស៊ីប្តីជាដើម ត្រូវកេណ្ឌឲ្យចាត់បញ្ជូន
 ទូកចម្បាំង ១.២០០ នឹងទូកផ្គុកស្បៀងអាហារចំនួន ៣.០០០ ពួកហ្វេន-
 សៀងជាមេទ័ពជើងទឹក ដែលអាចយកជ័យជំនះទូកចម្បាំងក្រិកបានយ៉ាង
 ពិតប្រាកដ ។

ត្រានេះជាត្រាសំខាន់បំផុត ក្នុងការដែលពួកក្រិកត្រូវរួមសាមគ្គី
 គ្នាធ្វើការគ្រប់ការពារស្រុកទេសយ៉ាងម៉ឺងម៉ាត់ ហេតុនេះ អាថែឡូ
 នឹងស្បៀត នគរធំទាំងពីរ ពីដើមធ្លាប់ជាគូប្រណាំងប្រជែង ឬស្យាណូ-
 នីសត្តា ដល់មកឥឡូវនេះបែរមុខមករកគ្នា ពិគ្រោះប្រឹក្សាកិច្ចការជា-
 មួយគ្នា តាំងទីប្រជុំធំនៅស្រុកកូរិន្ទ ចំណែកខាងពួកអាថែឡូដឹងខ្លួន
 ជាក់ថា កំឡាំងទាហាននឹងថ្មីដៃទាហានរបស់ខ្លួនស្វិតស្វាញ តមិនបាន
 ក៏យល់ព្រមឲ្យពួកស្បៀតធ្វើជាមេទ័ពធំត្រួតត្រាកងទ័ពទូទៅ ហើយបាន
 ជួយទំនុកបំរុងដោយកំឡាំងធនធាន ចំណាយទ្រព្យកសាងទូកចម្បាំង
 ២០០ ។ ហេតុដែលអាថែឡូលះបង់អតិមានៈ ទិដ្ឋរីងក្តឹង ព្រម

នៅក្រោមបង្គាប់បញ្ជាពួកស្បៀតដោយស្រួលនេះ ព្រោះអាស្រ័យសំដីថ្មី
មាត់របស់មនុស្សស្រុកអាថ៌កំបាំង ហៅថា មេម៉ែស្ត្រី ។

លុះដល់រដូវដើមឈើលាស់ស្លឹក ព.ស. ៦៣ (មុន គ.ស. ៤៨០)

ពួកប្រែរ្យលើកទ័ពចេញដំណើរមកជាវេលា ៧ យប់ ៧ ថ្ងៃក្នុងការធ្វើឈ្នួល
ជាវេលាណែល ដោយវិធីចង់ទុកតាបត្នាជាស្ពាន ហើយគំរាមនោះទៅក៏
លើកទ័ពដើរកាត់ដែន ត្រាស នឹងម៉ាសេដ្ឋាន ។ ចំណែកខាងកងទ័ពក្រិក
ដែលរង់ចាំទទួលទប់ទល់កងទ័ពប្រែរ្យក្នុងខណៈនោះមានចំនួន (ត្រឹម ៧.០០០
នាក់ប៉ុណ្ណោះ ហើយមានទាហានមានថ្មីដែលក្បែររបស់ស្បៀតត្រឹម ៣០០
នាក់ មានព្រះបាទទៀអូនីជាស ក្សត្រស្រុកស្បៀតជាអ្នកបញ្ជាការទ័ព ពួក
ក្រិកដឹងខ្លួនថាចំនួនកងទ័ពខ្លួនមានទាហានតិចជាងពួកប្រែរ្យ ពេកណាស់
ទើបមិនចេញច្បាំងក្នុងទឹកលស្រឡះ បាននាំគ្នាចូលមកទប់ទល់ការពារ
សឹកនៅត្រង់ច្រកតូចមួយ តែក្នុងទីបំផុតនៅតែមិនអាចទប់ទល់កំឡាំង
ទ័ពដ៏ធំសំបើមរបស់ប្រែរ្យបាន ទើបព្រះបាទទៀអូនីជាសទ្រង់បង្គាប់ឲ្យ
ថយទ័ព ឯព្រះអង្គក៏ប្រតិបត្តិតាមច្បាប់របស់ស្បៀតដែលហាមផ្តាច់មិនឲ្យ
មេទ័ពថយរត់ដោយជាប់ខាត មានទាហានដែលមានចិត្តស្ម័គ្រស្មោះត្រង់
នឹងព្រះអង្គបន្តិចបន្តួច បានខំស្វិតទល់នឹងសឹកសត្រូវត្រាតែស្លាប់ទៅទាំង
អស់គ្នាឥតសល់ម្នាក់ ។

១៧: នោះ កងទ័ពជើងទឹកប្រ័រ្យមានទូកចំនួន ៤០០ បានវាយទំលាយទូកចម្បាំងក្រិកខួបខាតអស់ទៅជាច្រើននៅត្រង់ឈូងឆកមួយអន្លើហើយនៅវេលាដែលក្សត្រិក្សរវៃសសកំពុងរុករានលុកលុយវៃទ្រតអត្តិគីនីដុតបំផ្លាញស្រុកអាថែឡីនោះ កងទ័ពជើងទឹករបស់ប្រ័រ្យក៏នាំគ្នាមកប្រជុំនៅខាងមុខកោះសាឡាមីន ។ ត្រា នោះ គួររាប់ថាជាគ្រោះល្អរបស់ពួកអាថែឡី ចួនជាមានមនុស្សតូចៗកែម្នាក់ឈ្មោះ ថេមីស្តូភ្វី ជាពួកមន្ត្រីជាអ្នកយកបត្តិទុកដាក់ក្នុងការសាងទូកចំបាំងរបស់ក្រិក នឹងបង្ហាត់ហានជើងទឹកស្រុកអាថែឡីចេះស្មាត់ក្នុងចម្បាំងជើងទឹក នៅទីបំផុត បានរួបរួមទូកចម្បាំងក្រិកបានចំនួន ២០០ នាំចេញច្បាំងតទល់នឹងទូកចម្បាំងប្រ័រ្យដែលមានចំនួនដល់ ៤០០ ត្រាតែមានជ័យជំនះ ។ ការដែលប្រ័រ្យបរាជ័យចម្បាំងជើងទឹកត្រា នេះ ជាការសំខាន់ណាស់ ត្រាតែធ្វើឲ្យជ័យជំនះខាងជើងគោកនោះមិនមានប្រយោជន៍ឡើយ ហើយព្រះបាទក្ស័រវៃសសក៏ស្តេចវិលត្រឡប់ទៅកាន់ខ្ទប់អាស៊ុរិញ ។

កាលព្រះបាទក្ស័រវៃសសស្តេចត្រឡប់ទៅវិញហើយ កងទ័ពប្រ័រ្យមានសេសសល់នៅក្នុងដែនដីក្រិកដល់ ៣០០.០០០ ឈប់បង្កើនទ័ពឲ្យផុតដូរវិញ តែត្រា នេះពួកក្រិកជឿជាក់ថា ខ្លួនអាចនឹងច្បាំងតទល់នឹងកងទ័ពប្រ័រ្យបាន ទើបរួបរួមគ្នាបានចំនួន ១២០.០០០ នាក់ មានពួកស្បៀតជាមេទ័ព លើកចេញទៅច្បាំងនឹងកងទ័ពប្រ័រ្យ បានច្បាំងតទល់គ្នា

ជាច្រើនលើក ហើយនៅទីបំផុត កងទ័ពប័រ្សក៏បាក់បែកខ្ចាត់ខ្ចាយអស់
 ទៅ បណ្តាលឲ្យពួកក្រិកនៅក្នុងអាស៊ីនាំគ្នាបះបោរចលាចលនាដល់នឹង
 ពួកប័រ្សទៀត បណ្តាលឲ្យចម្បាំងគ្រោះនោះប្រែប្រួលទ្រង់ទ្រាយដៃ
 គឺពួកក្រិកជាអ្នកច្បាំងរុករាន ពួកប័រ្សគ្រាន់តែច្បាំងទប់ទៅវិញចាត់ជា
 សង្គ្រាមលើកទី ២ ។

៣ សម័យប្រយុទ្ធជោយសមត្ថិធម៌ - តែការដែលនឹងលើកទ័ពទៅច្បាំងនឹង
 ប្រទេសប័រ្សនោះ ធ្វើបានតែមួយផ្លូវ គឺផ្លូវសមុទ្រ ពួកស្ប៉ាតជើងខ្លួនច្បាស់
 ថាខ្លួនស្ងាត់ជំនាញតែខាងជើងគោក ឯខាងជើងទឹកស្វីត្តកអាចថែទ្រមិនបាន
 ទើបប្រគល់មុខក្រសួងមេដឹកនាំឲ្យពួកអាចេន្ស៍ជាអ្នកបញ្ជាបញ្ជាទ័ពគ្រា
 នេះ អាណាចក្រក្រិកទាំងឡាយក៏ចុះចូលរួបរួមគ្នាដោយសាមគ្គី តាំង
 សំណាក់ការនៅស្រុកដេលោស មានសេចក្តីយល់ព្រមមូលគ្នាថាត្រូវធ្វើ
 សង្គ្រាមនឹងប្រទេសប័រ្សយ៉ាងម៉ឺងម៉ាត់ គោនជួយចេញធនធាននឹងចាត់
 ចែងរកទុកចម្បាំង នឹងគ្រឿងប្រដាប់ឯទៀតៗសម្រាប់ជួយជាក់ទ្បាំងដល់
 សង្គ្រាមគ្រោះនោះ ។ ខណៈនេះមានអ្នកស្រុកអាចេន្ស៍ម្នាក់ទៀតឈ្មោះ
 អាវិស្តូទី ជាដើម ជាគូរវាទនឹងថេមីស្តូក្វី គ្រានែត្រូវបោះស្លាកសំបកខ្យង

ឲ្យបញ្ចេញខ្លួនចេញពីស្រុកភាវែន្យនោះ ឥឡូវត្រឡប់ចូលមកក្នុង
ស្រុកសុំធ្វើការជួយស្រុកទេស ។ បុរសនេះឯងជាអ្នកចាត់ចែងធ្វើច្បាប់
និយាយពីស្រុកណា ត្រូវជួយទំនុកបំរុងក្នុងការសង្គ្រាមគ្រានេះយ៉ាងណា
ខ្លះ ។ ពួកគ្រឹកបានចាត់តាំងស៊ីម៉ង់ ឬត្របស់ម៉លស្យាទី ជាមេទ័ពធំ
លើកទ័ពទៅបណ្តេញពួកប៉ែរ៉ូ ឲ្យថយចេញពីស្រុកត្រាសនឹងគោះ
ផ្សេងៗក្នុងសមុទ្រអេសេ នឹងតាមមាត់សមុទ្រអាស៊ីតូច ។

(មានតទៅទៀត)

អនាមយកថា

១. ស.

អ្នកប្រើនិងរៀបរៀង

ទើបត្រូវដឹងថា អ្វីជាកូនចម្លងពេកមកកាន់រាងកាយយើងបាន ។

រក្សាផ្សេងៗ ដែលនឹងពោលគេទៅនេះជាគ្រឿងនាំបូចម្លងមេជម្ងឺផ្សេងៗ
មកកាន់រាងកាយមនុស្សយើងបានគឺ:

១) អាពាស — តាមធម្មតា មេពេកបូមេជម្ងឺច្រើនតែអណ្តែតទៅតាម
អាកាស ដូចមេជម្ងឺឡាប៉ៃល្ល, កញ្ជ្រើល, ផ្កាសាយជាដើម បើមិនមាន
អាកាសនៅជាចន្លោះខ្លួនយើងនឹងមេជម្ងឺទេ យើងក៏មិនកើតពេកអស់នេះ
ដែរ ប្រសិនបើយើងការពារខ្លួនយើងមិនឲ្យកើតពេកអស់នេះ យើងត្រូវ
តែនៅក្នុងទីអាកាសល្អបរិសុទ្ធមិនស្អុះស្អាប់ ដូចបានពោលមកក្នុងបទមុន
នេះ ព្រោះអាកាសល្អនេះ ក្រៅពីធ្វើយើងឲ្យមានកំឡាំងត្រជាក់ល្អនឹងមេ
ជម្ងឺបាន នៅមានប្រយោជន៍ជាថ្នាំពិសសំរាប់បំបាត់មេជម្ងឺផ្សេងៗទៀត
ផង ។ កាលបើមេជម្ងឺត្រូវអាកាសល្អគង់តែនឹងស្លាប់អស់ទៅមិន
បាន ។

២) ទឹក — មេជម្ងឺផ្សេងៗ រមែងមកកាន់រាងកាយយើងតាមផ្លូវទឹក ដូចជា
ជម្ងឺអាសន្នរោគ, ជម្ងឺមូលជាដើម ។ វិធីការពារ គឺត្រូវផឹកទឹកដែលស្អាត
គឺជាទ្រព្យជាមុនសមជីក ។

៣) គ្រឿងបរិភោគ - មេជម្ងឺជ្រូងៗ ក្រៅអំពីមានមកតាមផ្លូវទឹក នៅ
 មានជាប់មកនឹងគ្រឿងស៊ីគ្រឿងបរិភោគ បង្កើតទៅជាពេក កតាន់បូរាវ៉ា-
 ស្លាក់ គ្រុនរោងជាដើម ហេតុនេះ ត្រូវតែយើងប្រយ័ត្នគ្រឿងស៊ីនេះឲ្យមាំ
 មួន របស់ដែលវែកលក់ប្តូរញូលក់តាមផ្លូវតាមថ្នល់ ឬដាក់លក់តាមចិញ្ចឹម
 ថ្នល់ ឬរបស់ដែលមិនទាន់ផ្គុំលក់គួរប្រៀសវាងដែរ ដើម្បីរក្សាខ្លួនយើង
 ឲ្យផុតស្រឡះពីជម្ងឺផ្លូវអ្នកនោះ ។

៤) សំលៀកបំពាក់ - មេជម្ងឺចំពួកខ្លះ ដូចជាកមរមាស ស្រែង ភ្នំ
 យូននឹងកាមរោគជាដើម រមែងជាប់នៅនឹងសំពត់ស្បៀកពាក់ ហេតុនេះ
 គ្រឿងស្បៀកពាក់យើងមិនត្រូវខ្ចីគេប្រើទេ ទាំងសំពត់អាវរបស់យើងក៏
 មិនត្រូវឲ្យអ្នកដទៃខ្ចីប្រើដែរ ។

៥) មូស - មូសជាសត្វនាំជម្ងឺគ្រុនចាញ់ មកកាន់មនុស្សយើង
 ចួនកាលធ្វើឲ្យយើងស្លាប់ដោយសារជម្ងឺនេះក៏មានច្រើន ឯវិធីបង្ការមូស
 មិនឲ្យវាយើងបាននោះ ជាការលំបាកណាស់ ទុកជាយើងព្យាយាម
 កំចាត់វាឲ្យអស់ពីផ្ទះយើងទៅបាន គង់តែមានមូសមកពីផ្ទះជិតខាង
 យើងបានទៀត ឬមានមកពីទីដទៃដែលស្លាកត្រោក ។ ហេតុនេះ ត្រូវ
 យើងប្រើមុនជាគ្រឿងបង្ការមូសជាបណ្តោះអាសន្នទៅសិនចុះ ទម្រង់
 ប្រជាជនទូទៅចេះវិធីកំចាត់នឹងបង្ការមូសសព្វគ្រប់ ។

៦) ចំពោះសត្វល្អិតៗ - ដូចជាសត្វរុយតែងនាំមេជម្ងឺភាសន្ទរោគ (គ្រុន ពិសនឹងរោគឯទៀតៗមកកាន់មនុស្ស ដោយវាហើរទៅខំលើរបស់ស្លោក គ្រោកហើយវាហើរមកខំលើគ្រឿងបរិភោគរបស់យើង ។ សន្លឹចនាំ ឲ្យកើតរោគយូនឹងនឹងរោគឯទៀតៗ ។ បែកណ្តុរនាំឲ្យកើតជម្ងឺកាឡរោគ (ប៊ែស្ត) ។ ហេតុនេះ ត្រូវយើងដេញកំចាត់ចេញឲ្យអស់ហើយគ្របបិទ គ្រឿងបរិភោគឲ្យជិតល្អ រៀបចំសំអាតដំណែកឲ្យស្អាតបាតកុំឲ្យសន្លឹច អាស្រ័យនៅបាន ។

៧) មនុស្ស - មនុស្សខ្លះដែលកើតរោគឆ្លង តែងចម្លងរោគនោះមកកាន់ មនុស្សផងគ្នាជាច្រើនយ៉ាង ដូចជាតាមរោគ (ស្វាយ ប្រមេះ ទឹមឡា នឹងភាសន្ទរោគជាដើម ។ ហេតុនេះ យើងត្រូវប្រយ័ត្នឲ្យមែនទែនក្នុងការ សេពគប់សមាគមនឹងមនុស្សផងគ្នា ។

បទី ៥

និយាយពីមហាយុទ្ធសង្គ្រាមក្នុងរាងកាយរបស់យើង

មុននឹងនិយាយពីមហាយុទ្ធសង្គ្រាមក្នុងរាងកាយនេះ យើងនឹងថ្លែង អំពីបំបែកតំបន់ឡាយដោយសន្លឹចជាមុនសិន ដើម្បីឲ្យអ្នកមើលយល់ សេចក្តីច្បាស់អំពីមហាយុទ្ធសង្គ្រាមនេះ ដែលយើងនឹងថ្លែងជាលំដាប់ តទៅ ។

ប៉កតើរី

មុននឹងដឹងស្គាល់ភ្នំប៉កតើរីនេះ មានជាតិវិទ្យុនជាម្នាក់ជាជាងធ្វើកែវ
ធ្លុះប្តូរកែវពន្លឺក គេល្បួងធ្វើអាចម៍ធ្មេញបន្តិចមកលាយទឹក ហើយធ្លុះមើល
ដោយកែវយ៉ាងទើបពិនិត្យមើលឃើញជីវិតឆ្នើយមានរូបផ្សេងៗ ជាចំនួន
ច្រើនស្តុកស្តាស់ ជីវិតឆ្នើយអស់នេះហើយដែលហៅថា ប៉កតើរី ។

លុះភ្នំប៉កតើរីមានគ្រូពេទ្យនានាបានព្យាយាមស្រាវជ្រាវរកទៅ
ជួបប្រទះនឹងប៉កតើរីចំពួកផ្សេងៗទៀតជាច្រើន តែការប្រទះឃើញនេះក៏
នៅតែមិនទាន់មានប្រយោជន៍ដល់មនុស្សយើងប៉ុន្មានទេ លុះតមកដល់
សម័យលោកគ្រូពេទ្យប្រាស្ត្រេនជាតិបារាំងសែសម្នាក់ដែលជាមនុស្សដ៏ច្នៃ
ដែលបានទំសិក្សារកឲ្យឃើញលំនៅ នឹងការចិញ្ចឹមជីវិតរបស់ប៉កតើរី
ទើបធ្វើឲ្យយើងស្គាល់វិធីបង្ហាញវាបានក្នុងកាលជាលំដាប់មក ។

ប៉កតើរី ជាវត្ថុមានជីវិតឆ្នើយតែយើងនឹងមើលដោយភ្នែកទេទេមិន
ឃើញឡើយ សឹងមាននៅទូទៅសព្វអង្វើ គឺចំពួកខ្លះនៅក្នុងអាកាស
ចំពួកខ្លះនៅក្នុងទឹក ចំពួកខ្លះនៅក្នុងដី ចំពួកខ្លះនៅក្នុងរាងកាយមនុស្ស
និងសត្វ តែតាមធម្មភាពចូលចិត្តនៅក្នុងរបស់ស្មៅក្រៃក្រាម មានសម្រាម
និងផង្កល្លឺដូលីជាដើម ។ វត្ថុអស់នេះសឹងមានរូបរាងផ្សេងៗគ្នា ចំពួក
ខ្លះមានរូបរាងដូចបាល់ ចំពួកខ្លះមានរូបរាងជាកំណាត់ៗ ដូចជាកំណាត់

ឈឺ ហើយសឹងមានច្រើនជាងចំពួកដទៃ ។ ហេតុនេះទើបគេសន្មត់
ហៅថា ប៉កតេរី (ប្រែថា កំណាត់ឈឺ) ។

ប៉កតេរីអស់នេះ លុះតែយើងពង្រីកខ្លួនវាឲ្យរីកធំឡើងដល់ទៅ
១.០០០ ភាគ ទើបយើងមើលឃើញខ្លួនវាប៉ុនសរសៃសសក់ប៉ុណ្ណោះ ដោយ
ហេតុខ្លួនវាតូចដល់ម៉្លោះ បានជាយើងមើលដោយភ្នែកទទេតុំឃើញគោង
ប្រែកែវពង្រីកចុះមើលទើបឃើញ ។ ប៉កតេរីចំពួកខ្លះឲ្យទោសចំពោះ
សត្វ ចំពួកខ្លះឲ្យទោសចំពោះមនុស្ស តែចំពួកដែលមានប្រយោជន៍
ដល់មនុស្សក៏មានខ្លះដែរ ដូចជាចំពួកដួយរំលាយកាកអាហារក្នុងពោះ
វៀន ។ ចំពួកដែលដួយរំលាយគ្រឿងអសុក ដើម្បីឲ្យដើមឈើបានទទួល
វីតាតុអ័តិអសុកនោះមកដុបលៀងដើមឲ្យបានល្អគលាសំឡើងក៏មាន ។

កាលបើយើងសំឡឹងមើលជុំវិញខ្លួនយើងនឹងឃើញប៉កតេរី ឬមេរោគ
ផ្សេងៗទៀត ចុះហេតុដូចម្តេចទើបយើងមិននាំគ្នាឈឺចាប់រាល់គ្នាទៅ ? . .
សេចក្តីតទៅនេះជាសេចក្តីឆ្លើយប្រស្នាទនេះ

(នៅមាតិកា)

រឿងព្រេងខ្មែរ - រឿងអាឡេវី (ទី២)

(តមក)

របស់អ្នកទេពញាប្រាជ្ញាជិបតី (យំន) ចាតហ្វានក្រុមព្រះរាជនិពន្ធ

អាឡេវីនៅរៀនអក្សរនឹងលោកគ្រូសង្ក្រាន្ត លុះនៅយូរទៅ អាឡេវី
 គិតថា អញនឹងបញ្ជាក់លោកសង្ក្រាន្ត ដែលមានប្រាក់ច្រើនយកទៅឲ្យ
 ម៉ែមុន អាឡេវីគិតដូច្នោះហើយ ក៏ទៅនិយាយនឹងលោកសង្ក្រាន្ត
 មួយអង្គដែលមានប្រាក់ច្រើនថា លោកគ្រូ មានស្រីម្នាក់ស្រឡាញ់
 លោកគ្រូ ស្រីនោះក្រមុំល្អណាស់ លោកនោះឮអាឡេវីថាដូច្នោះ ក៏មាន
 ចិត្តអរចង់បាន ហើយនិយាយនឹងអាឡេវីថា បើប្រាកដដូចឯងថាដូច្នោះ
 ខែន អញនឹងឲ្យប្រាក់ឯងមួយបាទ ។ អាឡេវីថាចាំដល់ពេលយប់នឹងគ
 លោកទៅចាំនៅទីកន្លែងត្រង់នោះចុះ ខ្ញុំកុំណា នឹងនាំស្រីនោះមក ហើយ
 វាលា លោកចុះពីកុដដើរតម្រង់ទៅផ្ទះចិន គិតទៅនិយាយបញ្ជាក់ចិន
 ទៀត លុះទៅដល់ផ្ទះចិនហើយវាដើរចូលទៅក្នុងផ្ទះ និយាយនឹងចិនថា
 ចឹកវាចង់បានស្រីក្រមុំល្អៗមកដេកប្តូរ ចិនឆ្លើយថា អើអញចង់បាន
 អាឡេវីថាបើចឹកឯងចង់បាន តើឲ្យប្រាក់អញប៉ុន្មាន ចិនថាអញឲ្យមួយ
 បាទ អាឡេវីថាគិតណាស់ បើឲ្យអញពីរបាទនោះអញរកស្រីក្រមុំសៗ
 ល្អឲ្យចឹកឯង ចិនថាអើ អាឡេវីថា បើដូច្នោះចាំពេលយប់នឹងគអញនឹង
 នាំមកឲ្យចឹកឯង ហើយអាឡេវីក៏ត្រឡប់ទៅវត្តវិញ លុះដល់វេលាយប់

ងងឹតមើលគ្នាមិនស្គាល់ វាក៏នាំលោកសង្ឃនោះឲ្យទៅអង្គុយចាំក្នុងរោង
 មួយស្ងាត់ ហើយវាទិយាយផ្តាំលោកសង្ឃថា បើខ្ញុំព្រះករុណានាំស្រី
 នោះមកដល់ លោកយកចំពារទទួរក្បាលឲ្យជិត អាច្នើវផ្តាំលោកនោះរួច
 ហើយ ក៏ដើរចូលទៅក្នុងផ្ទះចិន ហៅចិននោះចេញមកហើយទិយាយថា
 ឥឡូវនេះអញរកស្រីក្រមុំឲ្យចឹកឯងបានហើយៗ វាផ្តាំចិនថា បើចឹកឯង
 ចូលទៅដេកនឹងស្រីនោះត្រូវទទួរក្បាលឲ្យជិត ទើបវានាំចិននោះទៅទៀប
 រោងដែលលោកសង្ឃនៅចាំ ហើយវាខ្សឹបទារប្រាក់ពីចិនថាស្រីនៅក្នុង
 នេះហើយ ឯចិនមើលទៅក្នុងរោងឃើញលោកសង្ឃអង្គុយទទួរចំពារនៅ
 នោះ គិតស្មានថាជាស្រីមែន ក៏ឲ្យប្រាក់ទៅអាច្នើវ ។ ឯអាច្នើវបាន
 ប្រាក់ហើយ ក៏រៀនជាប្រញាប់ត្រឡប់ទៅវត្តវិញ ឯចិននឹងលោកសង្ឃ
 បានជួបគ្នាហើយ គិតស្មានថាស្រី ក៏ប្រាប់គ្នា ចិនថាលោកសង្ឃជាស្រី
 លោកសង្ឃគិតថាចិនជាស្រី ក៏ប្រាប់គ្នាប្តូរ ឯលោកសង្ឃអត់ចង្ហាន់
 ល្ងាចមិនសូវមានកំលាំងក៏ដួលដេកទៅ ហើយចិនក៏សើយស្បង់ឡើង
 ឃើញស្នាស់លោកសង្ឃ ក៏ដឹងថាអាច្នើវកុហក ។ ឯលោកនឹងចិនលុះ
 ដឹងថាអាច្នើវបញ្ឆោតហើយក៏អៀន ទៅកុដិ-ផ្ទះដោយខ្លួនទី១១ ទៅ ។
 អាច្នើវនៅចាំលោកឯកុដិនោះ លុះលោកមកដល់កុដិហើយ វាក៏ទារប្រាក់
 អំពីលោកៗនោះថា អាច្នើវឯងបញ្ឆោតអញ ហើយឯងមកទារប្រាក់

ពីអញទៀត អញមិនឲ្យឯងទេ ។ អាឡេវើយថា បើលោកមិនឲ្យប្រាក់
 ខ្ញុំកុណា ៗនឹងទៅពិតលោកគ្រូថា លោកទៅដេកនឹងស្រី ហើយទៅប្រាប់
 អស់បុរសក ទាយក អ្នកស្រុក ក្នុងភូមិទាំងអស់ឲ្យគេជំងឺ បើគេជំងឺហើយ
 គេមិនឲ្យបាយលោកឆាន់ទេ ហើយលោកក៏ខ្មាសគេនឹងនៅវត្តនឹងគេពុំ
 បាន មួយទៀត បើខ្ញុំកុណា ទៅប្តឹងដល់ក្រុមសង្ឃការ មុខជាគេនឹងមក
 ចាប់លោកយកទៅជំនុំជំរះពិចារណាតាមដំណើរដែលលោកជួលខ្ញុំកុណា
 ឲ្យទៅរកស្រីហើយលោកថាឲ្យប្រាក់ខ្ញុំមួយបាទ ឥឡូវនេះលោកបានដេក
 នឹងស្រីហើយលោកគេចជាមិនឲ្យវិញ ឯខ្ញុំកុណា មិនលែងទេមុខជានឹង
 ទៅពិតលោកគ្រូហើយ ។

(មានតទៀត)